

പതിമൂന്നാം കേരള നിയമസഭ
അഞ്ചാം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ : 2311

20.06.2012-ൽ
മറുപടിയ്ക്കു്

**കായംകുളം നിയോജക മണ്ഡലത്തിലെ
ക്ഷേത്രങ്ങളുടെ പുനരുദ്ധാരണം**

ചോദ്യം
ശ്രീ. സി. കെ. സദാശിവൻ

ഉത്തരം
ശ്രീ. വി.എസ്. ശിവകുമാർ,
ആരോഗ്യവും കുടുംബക്ഷേമവും ദേവസ്വവും
വകുപ്പു മന്ത്രി.

(എ) കായംകുളം എരുവ ശ്രീ കൃഷ്ണ സ്വാമിക്ഷേത്രത്തിലെ (കരുനാഗപ്പള്ളി ഗ്രൂപ്പ്) ആനകൊട്ടിൽ, പഴയ ആഫീസ് കെട്ടിടം, പാട്ടമ്പലം എന്നിവയുടെ പുനരുദ്ധാരണ പ്രവർത്തനങ്ങളും, ഇടിമിന്നലേറ്റ് പൂർണ്ണമായും തകരാറിലായ വൈദ്യുതീകരണവും പൂർവ്വ സ്ഥിതിയിലെത്തിക്കുന്നതിനുള്ള പ്രവൃത്തികൾ നടപ്പിലാക്കുന്നതിലേക്കാവശ്യമായ അടിയന്തിര നടപടികൾ സ്വീകരിക്കുമോ;

(എ) കായംകുളം എരുവ ദേവസ്വത്തിലെ ആനകൊട്ടിൽ, പഴയ ദേവസ്വ ഓഫീസ്, പാട്ടമ്പലം എന്നിവയുടെ പുനരുദ്ധാരണത്തിന്റെ പ്രവൃത്തികൾ ലേല തുകയിൽ നിന്നും 10% കൂട്ടി അനുവദിച്ചുകൊടുത്തിട്ടുള്ളതാണ്. എന്നാൽ ഈ പ്രവൃത്തി ഏറ്റെടുത്തിട്ടുള്ള കോൺട്രാക്ടർ പ്രവൃത്തികൾ ഇതുവരെയും തുടങ്ങിയിട്ടില്ല. ആയതിനാൽ ടിയാന്റെ പേരിലുള്ള പണികൾ ക്യാൻസൽ ചെയ്യുന്നതിനും പുതിയ റേറ്റിൽ എസ്റ്റിമേറ്റ് റിവൈസ് ചെയ്യുന്നതിനും വേണ്ട നിർദ്ദേശം ദേവസ്വ ബോർഡ് മാവേലിക്കര എക്സിക്യൂട്ടീവ് എഞ്ചിനീയർക്ക് നൽകിയിട്ടുണ്ട്. ഇടിമിന്നലേറ്റ് തകരാറിലായ വൈദ്യുതീകരണം പുനസ്ഥാപിക്കുന്നതിന് ടെൻഡർ വിളിച്ചെടുക്കിലും ആരുംതന്നെ ടി പണികൾ എടുത്തിട്ടില്ല. ആയതിനാൽ പുതിയ ഷെഡ്യൂൾ പ്രകാരം എസ്റ്റിമേറ്റ് എടുത്തിട്ടുള്ളതും ആയത് എക്സിക്യൂട്ടീവ് എഞ്ചിനീയറുടെ പരിഗണനയിലുമാണ്.

(ബി) യുനെസ്കോ അംഗീകാരത്തിനായി പരിഗണനയിലുള്ള ലോകപ്രശസ്തമായ ചെട്ടിക്കുളങ്ങര ക്ഷേത്രത്തിലെ, തീർത്ഥാടകരുടെ പുനരുദ്ധാരണം, മാലിന്യസംസ്കരണം തുടങ്ങിയ വിഷയങ്ങളിൽ എടുത്തിട്ടുള്ള നടപടികളുടെ നിലവിലുള്ള അവസ്ഥ വിശദമാക്കുമോ;

(ബി) ചെട്ടിക്കുളങ്ങര ദേവസ്വത്തിലെ തീർത്ഥാടകരുടെ പുനരുദ്ധാരണത്തിനും മറ്റുമായി 24,50,000/- രൂപ ദേവസ്വ ബോർഡ് അനുവദിച്ചു നൽകിയിട്ടുണ്ട്. മാലിന്യസംസ്കരണത്തിനു വേണ്ടി ഒരു ഇൻസിനറേറ്റർ സ്ഥാപിക്കാൻ തീരുമാനിച്ചിരുന്നു. എന്നാൽ ക്ഷേത്ര പരിസരവാസികൾ ഇതിനെ എതിർക്കുകയും തുടർന്ന് ഖരമാലിന്യങ്ങൾ സംസ്കരിക്കുന്നതിനുവേണ്ടി ഒരു ട്രാങ്ക് നിർമ്മിക്കുന്നതിന് തീരുമാനിച്ചിട്ടുണ്ട്.

(സി) മാവേലിക്കര സബ് ഗ്രൂപ്പിൽപ്പെട്ട കണ്ണമംഗലം മഹാദേവക്ഷേത്രം, കായംകുളം പുതിയിടം ക്ഷേത്രം എന്നിവയുടെ ശോച്യാവസ്ഥ പരിഹരിക്കുന്നതിനാവശ്യമായ നടപടികൾ സ്വീകരിക്കുമോ?

(സി) കണ്ണമംഗലം, കായംകുളം പുതിയിടം എന്നീ ദേവസ്വങ്ങളുടെ ശോച്യാവസ്ഥ പരിഹരിക്കുന്നതിന് വേണ്ട നിർദ്ദേശം മാവേലിക്കര എക്സിക്യൂട്ടീവ് എഞ്ചിനീയർക്ക് നൽകിയിട്ടുണ്ട്.


സെക്ഷൻ ഓഫീസർ